

“ऑपरेशन सिंदूर” के बाद जैसलमेर स्टेशन पर हाई अलर्ट

‘हाई अलर्ट के दौरान उत्तर-पश्चिम रेलवे के सभी कार्मिकों की छुट्टियां रद्द कर दी है’

जैसलमेर, (निर्स)। “ऑपरेशन सिंदूर” के बाद जैसलमेर में हाई अलर्ट को लेकर रेलवे स्टेशन पर रेलवे प्रोटेक्शन फोर्स व गवर्नमेंट रेलवे पुलिस अलर्ट मोड पर है। दोनों की तरफ से सचन चेकिंग अभियान चलाया जा रहा है। वहीं हर आने जाने वाले यात्रियों की चेकिंग की जा रही है। जैसलमेर के रेलवे स्टेशन पर संदिग्धों पर कड़ी नजर रखी जा रही है।

रेलवे सुपरिटेण्डेंट जैसलमेर पंकज झा ने बताया कि हम अलर्ट हैं और हर परिस्थिति को हैंडल करने के लिए तैयार हैं। वहीं हाई अलर्ट के दौरान उत्तर-पश्चिम रेलवे के सभी कार्मिकों को छुट्टियां रद्द कर दी गई हैं। सभी को तत्काल ड्यूटी पर लौटने के आदेश जारी हुए हैं।

गौरतलब है कि “ऑपरेशन सिंदूर” के बाद जैसलमेर हाई अलर्ट पर है। इसको लेकर सभी जगह सिस्कोरिटी बढ़ा दी है। इसके तहत रेलवे स्टेशन पर भी सुरक्षा को हाई अलर्ट पर रखा गया है। रेलवे सुपरिटेण्डेंट जैसलमेर पंकज झा के नेतृत्व में व जीआरपी के अधिकारी व जवान रेलवे स्टेशन पर सुरक्षा उपकरणों व हथियारों के साथ चेकिंग अभियान चला रहे हैं। हर आने-जाने वाले यात्री को चेकिंग हो रही है। इसके साथ ही उनके सामान

- रेलवे स्टेशन पर रेलवे प्रोटेक्शन फोर्स व गवर्नमेंट रेलवे पुलिस द्वारा हर आने-जाने वाले यात्रियों की चेकिंग की जा रही है

की भी गहन जांच की जा रही है ताकि कोई भी संदिग्ध नहीं पहुंचे। गौरतलब है कि मौजूदा हालात को देखते हुए उत्तर-पश्चिम रेलवे ने अपने सभी अधिकारियों और कर्मचारियों को छुट्टियां रद्द कर दी हैं। पनडब्ल्यूआर के महाप्रबंधक की ओर से सभी अधीनस्थ डीआरएम व अन्य विभागों के अधिकारियों को इस संबंध में सूचना दी है। इसी की पालना में जोधपुर मंडल ने भी अपने अधिकारियों और कर्मचारियों को, जिनकी पूर्व में छुट्टियां स्वीकृत हो चुकी हैं, उन्हें भी कैसिल करने की जानकारी देते हुए तत्काल प्रभाव से ड्यूटी पर लौटने के आदेश दिए हैं। उल्लेखनीय है कि हवाई सेवाएं रद्द होने का सीधा असर रेल सेवाओं पर यात्री भार बढ़ने के रूप में पड़ेगा। इसी को देखते हुए यह निर्णय लिया गया है।

बीकानेर एयरपोर्ट से इंडिगो ने फ्लाइट रद्द की

बीकानेर, (निर्स)। भारत-पाकिस्तान के बीच तनाव के चलते इंडिगो ने बीकानेर से उड़ने वाली बुधवार की फ्लाइट्स रद्द कर दी। न तो दिल्ली और जयपुर से कोई फ्लाइट यहां आएगी और न कोई फ्लाइट यहां से उड़ेगी। बुधवार को इंडिगो ने अपनी फ्लाइट स्थगित की है और गुरुवार को भी ये रद्द हो सकती है। इस संबंध में आदेश अभी जारी होने हैं, जबकि बुधवार के आदेश हो चुके हैं। जानकारी के अनुसार बीकानेर एयरपोर्ट इंडियन एयरफोर्स की पट्टी पर ही बना हुआ है। सामान्य दिनों में

इस बारे में स्पष्ट निर्देश दिए गए हैं कि आगामी आदेश तक बीकानेर से दिल्ली और जयपुर के लिए कोई सवारी फ्लाइट नहीं उड़ेगी। बुधवार को इंडिगो ने अपनी फ्लाइट स्थगित की है और गुरुवार को भी ये रद्द हो सकती है। इस संबंध में आदेश अभी जारी होने हैं, जबकि बुधवार के आदेश हो चुके हैं।

जानकारी के अनुसार बीकानेर एयरपोर्ट इंडियन एयरफोर्स की पट्टी पर ही बना हुआ है। सामान्य दिनों में

किशनगढ़ एयरपोर्ट तीन दिन के लिए बंद

अजमेर, (निर्स)। ऑपरेशन सिंदूर के बाद किशनगढ़ हाई अलर्ट पर है। किशनगढ़ हवाई अड्डे से बुधवार से अगले तीन दिन तक सभी नागरिक उड़ानों का संचालन अस्थायी रूप से बंद कर दिया गया है। इस दौरान आम नागरिकों की एयरपोर्ट पर आवाजाही पर रोक रहेगी। एयरपोर्ट प्रशासन ने बताया कि यह निर्णय सुरक्षा कानून को ध्यान में रखते हुए लिया गया है

इस हवाई पट्टी का उपयोग सिविल उड़ान के लिए हो सकता है लेकिन वर्तमान में भारत-पाकिस्तान के बीच तनाव के चलते इसे रद्द कर दिया गया है। आशंका जताई जा रही है कि जब तक दोनों देशों के बीच स्थिति सामान्य नहीं होगी, तब तक फ्लाइट का संचालन नहीं होगा। हालांकि इस बारे में कोई अधिकारिक बयान विमान पतन मुख्यालय की ओर से जारी नहीं किया गया है।

किशनगढ़ और भुज के लिए संचालित सभी उड़ानें बुधवार के दिन के लिए रद्द कर दी गई हैं। इसके बाद एयरपोर्ट प्रशासन ने एयरड्रोम क्लोजर नॉटिस के अनुसार तीन दिन के लिए सभी नागरिक उड़ानों को अस्थायी रूप से बंद करने की घोषणा की। इसमें अबन्या एविएशन की उड़ानों पर भी रोक लगाई गई है। सैन्य उड़ानों के लिए एयरपोर्ट को अलर्ट मोड पर रखा गया है।

सड़क हादसे में साले की मौत, जीजा घायल

उदयपुर, (कासं)। डबोक थाना क्षेत्र में डंपर ने बाइक को कुचल दिया। हादसे में साले की मौत हो गई तथा जीजा घायल हो गया।

प्रकरण के अनुसार डबोक थाना क्षेत्र एयरपोर्ट के समीप कोटा कचोरी कट के समीप चित्तौड़ से उदयपुर की तरफ आ रहे टैंकर ने बाइक को चपेट में ले लिया। हादसे में बाइक सवार जिक काम्प्लेक्स निवासी मोहनलाल पुत्र नारायणलाल शर्मा की मौत हो गई तथा उसका जीजा जिक काम्प्लेक्स निवासी चंपालाल पुत्र गोधन शर्मा घायल हो गया, जिसे एमबी चिकित्सालय में भर्ती करवाया। चम्पालाल अपने साले के साथ भीषण्डर के हींता गांव से शादी समारोह में भाग लेकर बाइक पर लौट रहा था। बीच रास्ते में चित्तौड़ से उदयपुर

की तरफ आ रहे टैंकर ने बाइक को कुचल दिया था। हेड कांस्टेबल भूपेन्द्रसिंह ने मृतक का पोस्टमार्टम करवा शव परिजनों को सौंप दिया। मोहनलाल रिटायर्ड जेजर था। **प्रसव के बाद महिला की मौत** : उदयपुर शहर के अम्बामाता थाना क्षेत्र में प्रसव के बाद तबीयत खराब होने से महिला की मौत हो गई। पुलिस से प्राप्त जानकारी के अनुसार झल्लारा निवासी रंजना पुत्री गंभीरसिंह ने अंबामाता थाना क्षेत्र स्थित अरावली चिकित्सालय में बच्चे को जन्म दिया। कुछ समय बाद तबीयत खराब होने पर उसकी मौत हो गई। अंबामाता थाना एएसआई नरेन्द्र सिंह ने ससुराल एवं पीहर पक्ष की मौजूदगी में मृतक का पोस्टमार्टम करवा शव परिजनों को सौंप दिया।

बीकानेर में ज्वैलरी शॉप में सिलेण्डर में ब्लास्ट, चार लोगों की मौत

- 10 से 12 लोगों को गंभीर हालत में अस्पताल में भर्ती कराया गया, कुछ लोगों के मलबे में फंसे होने की आशंका, पुलिस और स्थानीय लोग रेस्क्यू में जुटे
- दो फ्लोर के बेसमेंट वाली दुकान की छत धमाके से गिर गई, सामान सड़क तक उड़कर आ गया

मार्केट में स्थित इस बिल्डिंग में कई छोटी-छोटी शॉप हैं, जहां सोने-चांदी के गहने बनाए जाते हैं। इन शॉप में एलपीजी गैस सिलेंडर का उपयोग किया जाता है। घटना के समय कई लोग अंडरग्राउंड में काम कर रहे थे। अब तक 10 से 12 लोगों को बचाया जा चुका है, लेकिन अभी भी कुछ लोगों के अंदर फंसे होने की आशंका जताई जा रही है।

जांच में सामने आया है कि यह बिल्डिंग अवैध रूप से निर्मित की गई है। शॉप के नीचे दो फ्लोर का बेसमेंट है, जहां सुरक्षा के कोई इंतजाम नहीं है। एक साथ बड़ी संख्या में मजदूर छोटी जगह में काम करते हैं, जो सुरक्षा की दृष्टि से चिंताजनक है। घटना की सूचना मिलते ही कोतवाली पुलिस मौके पर पहुंची और बचाव कार्य शुरू किया।

पुलिस अधीक्षक कावेन्द्र सिंह सागर भी घटनास्थल का जायजा लेने पहुंचे।

नगर निगम बीकानेर के उपायुक्त यशपाल आहूजा ने बताया कि बिल्डिंग ब्लास्ट की सूचना मिलते ही प्रशासन हरकत में आ गया। 5 लोगों का रेस्क्यू किया जा चुका है। हादसे में खर लोगों की मौत की पुष्टि हुई है, जिनमें 3 की पहचान सलमान, असलम और सचिन सोनी के रूप में हुई है। तीनों ज्वेलरी का काम करते थे। वहीं छह लोगों को अस्पताल में भर्ती कराया गया है। सुरक्षा के दृष्टिगत आसपास के मकानों को खाली कराया गया है। हादसे के कारणों का अभी तक पता नहीं चल पाया है।

डॉ. सतीश पूनियां ने “ऑपरेशन सिंदूर” को ऐतिहासिक कदम बताया

भारत की सेना ने पाकिस्तानी आतंकियों और उनके कैपों को ध्वस्त कर आतंक का खात्मा करने का ऐतिहासिक कदम उठाया : डॉ. सतीश पूनियां

पाली/जयपुर। पाली में श्री वीर तेजाजी स्मारक प्राण प्रतिष्ठा कार्यक्रम में भाजपा हरियाणा प्रभारी, भाजपा राजस्थान पूर्व प्रदेशाध्यक्ष डॉ. सतीश पूनियां शामिल हुये, जहां उन्होंने कहा कि विश्व के मजबूत नेता प्रधानमंत्री

- वीर तेजाजी केवल प्रतिमा के तौर पर ही पूजे नहीं जाएं, तेजाजी प्रेरणा के तौर पर पूजे जाएं : डॉ. पूनियां

नरेंद्र मोदी के नेतृत्व में भारतीय सेना द्वारा ऑपरेशन सिंदूर के तहत पाकिस्तानी आतंकवादियों के खिलाफ की जा रही कारवायों से पूरा भारत देश खुश है, भारत की जनता हमारे वीर सैनिकों और प्रधानमंत्री नरेंद्र मोदी के साथ सजबूती से खड़ी है।

डॉ. पूनियां ने कहा कि, रात को दो बजे एक ऐसा सुखद अवसर आया कि, हमारा देश का मनोबल भारत की सेना ने पाकिस्तान में जड़ें जमाये बैठे आतंकियों और उनके कैपों को ध्वस्त कर आतंक का खात्मा करने का ऐतिहासिक कदम उठाया, विश्व पटल पर यह साबित हो गया कि पाकिस्तान आतंकवाद का पोषक है। उन्होंने कहा कि श्री वीर तेजाजी स्मारक प्राण प्रतिष्ठा कार्यक्रम में यहां 36 कौम के लोग विराजे हैं, यहां वह लोग हैं जो अपने पसीने से इस धरती को अन्नपूर्णा बनाते



पाली में श्री वीर तेजाजी स्मारक प्राण प्रतिष्ठा कार्यक्रम में पहुंचे भाजपा हरियाणा प्रभारी, भाजपा राजस्थान पूर्व प्रदेशाध्यक्ष डॉ. सतीश पूनियां का लोगों ने स्वागत किया।

हैं, लेकिन मुझे यह भी अच्छे से ध्यान है कि इसी घर में पैदा हुआ बेटा सीमा पर भारत मां की आन बान शान की रक्षा करता है। तेजाजी को स्मरण करते हुए मैं कैसे भूल सकता हूं की रात को 2:00 बजे पाकिस्तानी आतंकियों के खिलाफ कार्रवाई में जब धमाके हुए तो लोगों ने होली और दीपावली का एक साथ आनंद लिया और भारत की सेना ने भारत का मस्तक ऊंचा किया।

डॉ. पूनियां ने कहा कि बहुत दिनों से लोगों को तकलीफ थी की पहलगांव की आतंकी घटना के बाद क्या होगा, कब होगा, लेकिन लोगों ने देखा कि

भारत की सेना ने ऑपरेशन सिंदूर जैसे साहसिक काम से पूरी दुनिया को आतंक का खात्मा करने का संदेश दे दिया।

डॉ. पूनियां ने कहा कि वीर तेजाजी केवल प्रतिमा के तौर पर ही पूजे नहीं जाएं, तेजाजी प्रेरणा के तौर पर पूजे जाएं, जब देश और समाज पर संकट खड़ा हो तो जाति मजहब और पंथ से ऊपर उठकर हम एक होकर देश के लिए खड़े हो जाएं। जब कुरीतियां हों तो हम उनका मुकाबला करने के लिए भी एकजुट होकर खड़े हो जाएं, यदि गोवंश पर संकट है तो तेजाजी महाराज की गौ भक्ति से प्रेरणा लीजिये, यदि

किसी तरीके से समाज में विकृति आती है, विभेद आता है, विटाह आता है तो तेजाजी महाराज की सत्यवादिता से प्रेरणा लीजिये। डॉ. पूनियां ने कहा कि तेजाजी से समाज की एकजुटता के लिए प्रेरणा लीजिये, मुझे लगता है कि जब प्रतिमाएं नहीं बनती हैं किसी चौराहे पर, किसी मंदिर में तो वह केवल पथर या धातु की मूर्तियां नहीं होती हैं, वह नई पीढ़ी के लिए प्रेरणा होती हैं, वीर तेजाजी की अष्टधातु की प्रतिमा चंडावल नगर से एक विशेष संदेश लेकर जाएगी।

बीकानेर, (निर्स)। यहां सात साल की बच्ची की नाबालिग लड़के ने रेप के बाद हत्या कर दी। पुलिस ने नाबालिग को डिटेन कर लिया। लड़के के मोबाइल में कई पोर्न वीडियो मिले हैं। वहीं दक्षिण की कई फिल्मों भी मोबाइल में मिली है। आरोपी लड़का कई सोशल मीडिया एकाउंट्स पर भी पोर्न वीडियो देखता था, जिसमें अश्लील वीडियो लाइक किए गए हैं।

डीएसपी संग्राम सिंह ने बताया कि एक क्षेत्र में रात बच्ची घर के पीछे शौच

- नाबालिग लड़के ने बच्ची के मुंह-नाक प्लास्टिक से बांधकर दुष्कर्म किया
- लड़की के बेहोश होने पर उसे एक फंदे पर लटकाकर लड़का अपने घर चला गया

करने गई थी। उसे छत पर खड़े लड़के ने देख लिया था। लड़का नीचे उतरकर पड़ोसी के घर पर पहुंच गया। वहां बच्ची से जबरदस्ती की। बच्ची ने शोर मचाने की कोशिश की तो एक प्लास्टिक उसके

शातिर महिला ने ज्वैलरी शॉप से छह लाख के गहने उड़ाए

अजमेर, (कासं)। कोतवाली थाना क्षेत्र के व्यस्तम बजारों में एक नया बाजार में बुधवार को दिनदहाड़े ज्वेलरी शॉप से शातिर महिला चोर दो कीमती मंगलसूत्र चुरा कर फरार हो गई। महिला बुर्का पहनकर दुकान में आई थी। चोरी की वृह कररत्नांनी दुकान में लगे सीसीटीवी कैमरे में कैद हो गई। पीड़ित दुकानदार ने थाने में महिला चोर के खिलाफ मुकदमा दर्ज कराया है। चोरी गई गहनों की कीमत करीब छह लाख रुपय बताई जा रही है। पुलिस ने मामला दर्ज कर जांच शुरू कर दी है।

कोतवाली थाना पुलिस से प्राप्त जानकारी के अनुसार पार्श्वनाथ कॉलोनी निवासी मनेज ने थाने में दी शिकायत में बताया कि उनकी ज्वेलर्स की दुकान नया बाजार में स्थित है। दुकान से एक महिला दो कीमती मंगलसूत्र चोरी कर

फरार हो गई। दुकान मालिक मनेज ने बताया कि बुधवार सुबह एक महिला दुकान में आई थी। उसने बुर्का पहन रखा था। उसने अलग-अलग डिजाइन के मंगलसूत्र दिखाने को कहा। इसी दौरान उसने बड़ी चतुराई से दो सोने के मंगलसूत्र चुरा लिए और कुछ देर बाद दुकान से चली गई, जब तक कर्मचारी कुछ समझ पाते, वह नजरो से ओझल हो गई। जब दुकान में दो कीमती मंगलसूत्र नहीं दिखते तो उन्होंने सीसीटीवी कैमरे चेक किए जिसमें शातिर महिला द्वारा मंगलसूत्र चुराने की घटना कैद हो गई। कोतवाली थाने ने अज्ञात महिला के खिलाफ शिकायत दर्ज कराई। पुलिस ने मामला दर्ज कर जांच शुरू कर दी है। दुकान में लगे सीसीटीवी कैमरों की फुटेज खंगाली जा रही है।

हादसे में व्यापारी की मौत

उदयपुर, (कासं)। कुराबड़ कस्बे में दो बाइक की आमने-सामने भिड़ंत होने से किराणा व्यापारी की मौत हो गई। पुलिस से प्राप्त जानकारी के अनुसार कुराबड़ थाना क्षेत्र बैस कैम्प चौराहा से वेलकम गेट की तरफ जाते समय बीच रास्ते में दो बाइक की आमने-सामने भिड़ंत हो गई। हादसे में बाइक चालक झामर

कोटड़ा निवासी शांतिलाल (62) पुत्र भंवरलाल जैन की मौत हो गई। शांतिलाल किराणा व्यापारी होकर सांय शादी समारोह में गिफ्ट देने के लिए बाइक पर जा रहा था, वहां बीच रास्ते हादसा हो गया। एएसआई गोवर्धनलाल चौबीसा ने मृतक का पोस्टमार्टम करवा शव परिजनों को सौंपा।

प्रशासन ने पचपदरा रिफाइनरी में माँक ड्रिल कर पूर्वाभ्यास किया



जिला कलेक्टर सुशील कुमार यादव एवं एसपी हरीशंकर ने मौके पर पहुंचकर माँक ड्रिल की व्यवस्थाओं का निरीक्षण कर स्थिति का जायजा लिया।

- रिफाइनरी क्षेत्र में एल एण्ड टी की साइट पर राहत, बचाव व सुरक्षा व्यवस्था के उपायों को परखा

नियंत्रण कक्ष से रिफाइनरी क्षेत्र की एल एण्ड टी की साइट पर आगजनी की सूचना प्रसारित कराई गई तथा सायरन बजाकर कार्मिकों को इस संबंध में सूचित किया गया। सूचना मिलते ही तुरन्त जिला प्रशासन, पुलिस, चिकित्सा दल, अग्निशमन, एम्बुलेंस, सिविल डिफेंस, नगर निगमकर्मी दल सहित अन्य संबंधित विभागों की टीमों ने मौके पर पहुंचकर राहत एवं बचाव के लिए रेस्क्यू अभियान तुरन्त प्रारम्भ किया। माँक ड्रिल के दौरान एल एण्ड टी की साइट को

खाली कराने व वहां लगी आग को बुझाने की त्वरित कार्यवाही कर संबंधित दलों द्वारा वहां पर मिले घायलों को तुरन्त रेस्क्यू कर उपचार हेतु चिकित्सालय में एम्बुलेंस के माध्यम से भिजवाने की कार्यवाही की गई। साथ ही परिसर को सेनेटाइज करने, राहत व बचाव कार्य करने तथा रिस्पांस टाइम पर उपकरण सही तरीके से करें आदि तैयारियों समीक्षा की गई। उन्होंने बताया कि आपातकालीन स्थिति में हॉटलाइन/रेडियो लिंक, नियंत्रण कक्षों की कार्यप्रणाली, ब्लैकआउट तैयारी, मेडिकल, रसद और अग्निशमन व्यवस्था जैसी व्यवस्थाओं का अभ्यास इस ड्रिल में किया गया। इस अवसर रिफाइनरी के अधिकारी एवं कर्मचारी, प्रशासनिक अधिकारी एवं कर्मचारी, होमगार्ड तथा नागरिक सुरक्षा के जवानों ने उपस्थित रहकर माँक ड्रिल में भाग लिया।

अलवर में 117 बांग्लादेशी नागरिक गिरफ्तार

अधिकतर गिरफ्तार किए गए लोग ईट-भट्टों पर कार्यरत थे

अलवर, (निर्स)। अलवर पुलिस ने एक बड़ी कार्रवाई में राजगढ़, बगड़ तिराहा और मालाखेड़ा क्षेत्र से 117 बांग्लादेशी नागरिकों को गिरफ्तार किया है। पहलगाम में हुए आतंकी हमले के बाद गुह विभाग के निर्देश पर की गई छापेमारी में ये गिरफ्तारियां हुई हैं। अलवर के पुलिस अधीक्षक संजीव नैन के अनुसार, अधिकतर गिरफ्तार किए गए लोग स्थानीय ईट भट्टों पर कार्यरत थे। अतिरिक्त पुलिस अधीक्षक तेजपाल सिंह ने बताया कि पहलगाम आतंकी हमले के बाद उच्च अधिकारियों के निर्देश पर अवैध रूप

से रह रहे बांग्लादेशी नागरिकों की पहचान और पड़ताल की गई। उन्होंने बताया कि ये सभी लोग कई वर्षों से भारत में अवैध रूप से निवास कर रहे थे। फिलहाल इन सभी को विभिन्न थानों में रखा गया है और जल्द ही इन्हें डिटेन्शन सेंटर भेजने की प्रक्रिया शुरू की जाएगी। एएसपी ने यह भी बताया कि ये सभी लोग अवैध रूप से सीमा पार कर भारत में प्रवेश कर गए थे और लंबे समय से यहां रह रहे थे। अब इन सभी को चिह्नित कर लिया गया है और जल्द ही इन्हें बांग्लादेश वापस भेजा जाएगा।

सात साल की बच्ची की दुष्कर्म के बाद हत्या, नाबालिग लड़का डिटेन

- नाबालिग लड़के ने बच्ची के मुंह-नाक प्लास्टिक से बांधकर दुष्कर्म किया
- लड़की के बेहोश होने पर उसे एक फंदे पर लटकाकर लड़का अपने घर चला गया

मुंह में डाल दिया। बच्ची के मुंह और नाक दोनों प्लास्टिक से कसकर बांध दिए। इसके बाद रेप किया। लड़की के बेहोश होने पर उसे एक फंदे पर लटकाकर अपने घर चला गया। रात को

उधर से गुजर रहे एक व्यक्ति ने बच्ची को फंदे पर लटकते देखा। उसने सूचना घर वालों को दी। मौके पर गांव के लोग एकत्र हो गए। पुलिस ने मौके पर पहुंचने के बाद एफएसएल की टीम को बुलाया। जहां बच्ची की लाश लटक रही थी। उसके पास ही पुलिस को कुछ फुट प्रिंट मिले। ये फुट प्रिंट आगे जाकर एक घर में पहुंचे। पुलिस ने इसी घर में पूछताछ शुरू की तो एक नाबालिग लड़का मिला। लड़के से सख्ती से पूछताछ करने पर सारा राज खुल गया।

	कार्यालय जोधपुर विकास प्राधिकरण, जोधपुर	
ग्रामांक :- दर्जकाल 15104658	दिनांक :- 05/05/2025	
अलपकालीन ई-बिड सूचना संख्या:- जोन उत्तर-एबी/04/25-26		
जोधपुर विकास प्राधिकरण, जोधपुर की ओर से सिविल कार्यो हेतु संवेदकों से निर्धारित प्रपत्र में ई-प्रोक्युरमेन्ट प्रक्रिया से सिविल कार्यो हेतु ऑन लाईन बिड आमंत्रित की गई है । इन कार्यो की अनुमानित लागत, बिड बेचे जाने तथा प्राप्त करने की दिनांक, बिड शर्त आदि का सम्पूर्ण विवरण वेबसाईट http://www.eproc.rajesthan.gov.in , www.jodhpurjda.org , www.sppp.raj.nic.in पर देखा जा सकता है ।		
NIB CODE:- JOD2526A0021		
Tender ID/UBN No. :- JOD2526SLOB00053		
हज.सं.वार/ली/25/1871	अधिसूची अतिरिक्त (उत्तर-एबी)	

कार्यालय नगर पालिका मारवाड़ जंक्शन(पाली)		
पंचायत समिति के सामने मारवाड़ जंक्शन-306001		
ग्रामांक :- न.पा.मा.ज./ विकास / 2025-26 / 60	दिनांक:-25.04.2025	
ई-निविदा आमंत्रण सूचना		
एतद्वारा सर्वसाधारण को सूचित किया जाता है कि नगर पालिका, मारवाड़ जंक्शन के विकास शाखा द्वारा ऑफ लाईन निविदा आमंत्रित की गई है । उक्त निविदा सम्बंधित विस्तृत जानकारी पालिका के नोटिस बोर्ड अथवा वेब पोर्टल https://sppp.rajesthan.gov.in व http://www.eproc.rajesthan.gov.in पर देखी जा सकती है । उक्त निविदा के यू. बी. एन. नम्बर DLB2526WSCR03281 है ।		
राज.सं.वा.प/ सी / 25 / 1848		अधिसूची अधिकारी नगर पालिका, मारवाड़ जंक्शन

ज.सं.वार/ली/25/1870		नगर पालिका, मारवाड जंक्शन	
उदयपुर विकास प्राधिकरण, राजस्थान			
No. :- F-2(01)Acct/Contract/2025-26/25 - 27		Date : 02/05/2025	
ई निविदा सूचना संख्या : 07/2025-26			
उदयपुर विकास प्राधिकरण, उदयपुर द्वारा निम्नलिखित कार्यो मय फिक्सेट लाईबिलिटी अवधि के लिये जो कि निविदा प्रपत्र में अंकित है के लिये उपयुक्त श्रेणी में पंजीकृत संवेदको से निर्धारित प्रपत्र में ई-टेंडरिंग के माध्यम से ऑनलाईन निविदा आमंत्रित की जाती है :-			
निविदा कार्य की कुल लागत	रुपये 400.43 लाख (06 कार्य)		
ऑनलाईन निविदा प्रपत्र डाउनलोड / अपलोड करने की अवधि	06.05.2025 को प्रातः 10.00 बजे से 15.05.2025 को सांयः 6.00 बजे तक		
Online EMD, Tender Fee & Processing Fee जमा करने की तिथि	06.05.2025 को प्रातः 10.00 बजे से 15.05.2025 को सांयः 6.00 बजे तक		
ऑनलाईन निविदा खोलने की तिथि	16.05.2025 को प्रातः 11:00 बजे		
विस्तृत विवरण वेबसाईट urban.rajesthan.gov.in / www.eproc.rajesthan.gov.in व www.sppp.rajesthan.gov.in पर देखा जा सकता है ।			
UBN No. :- ITU2526WSOB000042 To ITU2526WSOB000047			
अधिसूची अतिरिक्त - द्वितीय उदयपुर विकास प्राधिकरण			